

न्यायालय अतिरिक्त जिला मजिस्ट्रेट एवं न्याय निर्णयन अधिकारी, सिरोही
(पीठासीन अधिकारी: मुकेश चौधरी, आर.ए.एस.)

आवेदक

राजस्थान राज्य जरिये श्री विनोद कुमार शर्मा, खाद्य सुरक्षा अधिकारी, कार्यालय अभिहित अधिकारी (खाद्य सुरक्षा) एवं मुख्य चिकित्सा एवं स्वास्थ्य अधिकारी, सिरोही

बनाम

प्रतिवादी/अभियुक्त

पूराराम पुत्र श्री भभूताराम, जाति- कुम्हार, उम्र 48 वर्ष,
निवासी- गडरिया कॉलोनी, पोसालिया, तहसील- शिवगंज, जिला- सिरोही
(मालिक एवं खाद्य कारोबारकर्ता)

फर्म:- आशापुरा स्वीट एण्ड नमकीन, दूरभाष केन्द्र के पास, गली नं. 7 सुभाषनगर,
शिवगंज, जिला- सिरोही

प्रकरण संख्या: 17/2019

"अन्तर्गत धारा 26 की उपधारा 2(ii) एवं धारा- 51 खाद्य सुरक्षा एवं मानक
अधिनियम, 2006."

उपस्थिति:

1. श्री विनोद कुमार शर्मा, खाद्य सुरक्षा अधिकारी
2. प्रतिवादी अभियुक्त पूराराम

-: निर्णय :-

दिनांक 04 सितम्बर, 2019

(1) संक्षिप्त में प्रकरण के तथ्य इस प्रकार हैं। आवेदक श्री विनोद कुमार शर्मा, खाद्य सुरक्षा अधिकारी ने यह न्याय निर्णयन आवेदन इस न्यायालय में प्रस्तुत कर अनुरोध किया कि दिनांक 24.5.2019 को समय 2.15 पी.एम. पर फर्म आशापुरा स्वीट एण्ड नमकीन, दूरभाष केन्द्र के पास, गली नं. 7 सुभाषनगर, शिवगंज, जिला- सिरोही पर पहुँचा। विक्रेता के रूप में उपस्थित व्यक्ति को अपना परिचय दिया व लिया तो मालूम हुआ कि वह व्यक्ति पूराराम पुत्र श्री भभूताराम, जाति- कुम्हार, निवासी- गडरिया कॉलोनी, पोसालिया, तहसील- शिवगंज, जिला- सिरोही है एवं फर्म आशापुरा स्वीट एण्ड नमकीन, दूरभाष केन्द्र के पास, गली नं. 7, सुभाषनगर, शिवगंज, जिला- सिरोही पर मालिक एवं खाद्य कारोबारकर्ता की हैसियत से मौजूद है जो आम जनता के उपयोग हेतु खाद्य पदार्थ खोया (मावा) की मिठाई बनाकर बेचता है। आवेदक खाद्य सुरक्षा अधिकारी ने निरीक्षण के दौरान आम जनता के उपयोग में आने वाले खाद्य पदार्थ खोया (मावा) के अमानक स्तर का शक होने पर खाद्य सुरक्षा एवं मानक अधिनियम 2006 के तहत जांच हेतु नमूना लेने की इच्छा जाहिर की। गोदाम के अन्दर डीप फ्रिज में 6 कंटेनरों में खाद्य पदार्थ खोया (मावा) (प्रत्येक कंटेनर में लगभग 18 किलोग्राम) रखा हुआ था, जिसमें से एक कंटेनर को डीप फ्रिज से बाहर निकालकर कौचे से अच्छी तरह हिलामिलाकर एक रूप किया व इस एक रूप किये हुए खोया (मावा) में से एक किलोग्राम खोया (मावा) एक साफ, सूखे, खाली भिगोने में खरीदा एवं उसकी कीमत रुपये 200/- अदा की व खरीद रसीद बिल प्राप्त किया एवं फार्म संख्या 5ए तैयार किया। खाद्य कारोबारकर्ता एवं गवाहान के हस्ताक्षर कराये एवं स्वयं मैंने भी

....पेज दो पर



6/14
प्रति. जिला मजिस्ट्रेट
सिरोही-307001

अपने हस्ताक्षर किये। फार्म संख्या 5ए की एक प्रति खाद्य कारोबारकर्ता को देकर रसीद प्राप्त की। मूल नमूना खरीद रसीद व फार्म संख्या 5ए न्याय निर्णयन आवेदन के साथ संलग्न है। आवेदक खाद्य सुरक्षा अधिकारी ने खाद्यकारोबारकर्ता एवं गवाहों को चार साफ सूखे एवं खाली प्लास्टिक जार दिखाये। आवेदक खाद्य सुरक्षा अधिकारी ने लेबल तैयार कर लेबल पर कोड एवं क्रमांक, दिनांक स्थान, खाद्य पदार्थ का नाम आदि अंकित कर उस पर खाद्य कारोबारकर्ता, गवाहों के हस्ताक्षर करवाये एवं स्वयं खाद्य सुरक्षा अधिकारी ने हस्ताक्षर किये। तत्पश्चात् चारों नमूना जारों पर एक-एक लेबल गोंद से चिपकाया। तत्पश्चात् खरीद शुदा खोया (मावा) को चारों साफ सूखी, खाली जारों में बराबर बराबर मात्रा में भरा व प्रत्येक कंटेनर में 20-20 बूंदे फार्मेलीन की डाली तथा जारों को कार्क से एयरटाइट बंद किया। चारों नमूना भागों को अलग अलग खाकी कागज में लपेटकर प्रत्येक नमूना भाग पर अभिहित अधिकारी एवं मुख्य चिकित्सा एवं स्वास्थ्य अधिकारी, सिरोही की हस्ताक्षरशुदा पेपर, स्लीप नं. S-945 को नियमानुसार चारों भागों पर नीचे से उपर तक गोलाई में गोंद से चिपकाकर प्रत्येक भाग को धागे से बांधकर नियमानुसार सील चपड़ी किया। प्रत्येक नमूना भाग पर खाद्य कारोबारकर्ता के हस्ताक्षर व गवाहों के हस्ताक्षर करवाये एवं स्वयं मैंने भी अपने हस्ताक्षर किये और चारों नमूना भागों को अपने कब्जे/जाप्ते में लिया। खाद्य कारोबारकर्ता के द्वारा नमूने के चौथे भाग की जांच NABL ACCREDETED LAB से कराने की जानकारी दी, खाद्य कारोबारकर्ता ने इस प्रकार की जांच कराने से मना किया। आवेदक खाद्य सुरक्षा अधिकारी ने मौका फर्द रिपोर्ट तैयार की जिसे खाद्य कारोबारकर्ता पूराराम ने पढ़ सुनकर, समझ कर सही मानकर हस्ताक्षर किये। फर्द रिपोर्ट पर नमूने को सील करते समय काम में ली गई सील की छाप अंकित की। आवेदक खाद्य सुरक्षा अधिकारी ने कार्यालय पहुँचकर फार्म नं. 6 की 8 प्रतियाँ तैयार की व उस पर नमूने को सील करते समय काम में ली गई सील की छाप अंकित की, नमूना के चारों भागों के साथ फार्म नम्बर 6 की एक-एक प्रति लगाकर नमूने के चारों भागों प्रत्येक को अलग अलग आउटर कवर में बंद किया, मोटे मजबूत धागे से बांधा तथा फार्म संख्या 6 की दो-दो प्रतियाँ दो लिफाफों में अलग अलग आउटर कवर में बंद कर गोंद से चिपकाई। नमूने के चारों भागों एवं लिफाफों को सील चपड़ी किया। आवेदक खाद्य सुरक्षा अधिकारी ने दिनांक 27.5.2019 को नमूने का एक भाग एवं फार्म नं. 6 का एक सील बन्द लिफाफा श्री महेन्द्र कुमार, सफाई कर्मचारी, कार्यालय मुख्य चिकित्सा एवं स्वास्थ्य अधिकारी, सिरोही के द्वारा खाद्य विश्लेषक, जोधपुर को जमा कराकर रसीद प्राप्त की तथा दिनांक 24.5.2019 को ही शेष तीन सील बन्द नमूना भाग मय फार्म नम्बर 6 का सील बन्द लिफाफा अभिहित अधिकारी (मुख्य चिकित्सा एवं स्वास्थ्य अधिकारी, सिरोही) को स्वयं ने जमा कराकर रसीद प्राप्त की, जो न्याय निर्णयन आवेदन के संलग्न है। आवेदक खाद्य सुरक्षा अधिकारी को अभिहित अधिकारी एवं मुख्य चिकित्सा एवं स्वास्थ्य अधिकारी, सिरोही से खाद्य पदार्थ खोया (मावा) की जांच रिपोर्ट प्राप्त हुई। प्राप्त जांच रिपोर्ट के अनुसार खाद्य कारोबारकर्ता पूराराम से जांच हेतु क्रय किया गया खाद्य पदार्थ खोया (मावा) का नमूना S-945 अमानक (Sub-standard) पाया गया। जांच रिपोर्ट की की प्रति विक्रेता पूराराम को भेजकर सूचित किया कि जांच रिपोर्ट से

.....पेज तीन पर



014
प्रति. जिला मजिस्ट्रेट
सिरोही-307001.

संतुष्ट नहीं हो तो अपील आवेदन प्रारूप 8 में पत्र प्राप्ति के 30 दिवस के अन्दर अभिहित अधिकारी (मुख्य चिकित्सा एवं स्वास्थ्य अधिकारी, सिरौही) को प्रस्तुत करे, लेकिन पूराराम ने पुनः जांच का आवेदन प्रस्तुत नहीं किया। प्रकरण से संबंधित मूल कागजात एवं अधिसूचनाओं की छाया प्रतियां अभियोजन स्वीकृति हेतु अभिहित अधिकारी को पेश कर अभियोजन स्वीकृति प्राप्त की गई। अभियुक्त ने अमानक खोया (मावा) का विक्रय करके अधिनियम की धारा 26 की उपधारा 2(ii) का उल्लंघन किया है जो धारा- 51 के तहत जुर्माना योग्य अपराध होने से अभियुक्त पर जुर्माना किया जावे।

(2) प्रस्तुत आवेदन पर प्रकरण दर्ज रजिस्टर किया जाकर प्रतिवादी को नोटिस जारी कर नोटिस की विधिवत तामिल कराई गई। जिस पर प्रकरण में सुनवाई हेतु नियत दिनांक 04.9.2019 को प्रतिवादी पूराराम ने इस न्यायालय में उपस्थित होकर लिखित जवाब पेश किया, जिसमें यह अंकित किया गया है कि दिनांक 24.5.2019 को खाद्य सुरक्षा अधिकारी श्री विनोद कुमार शर्मा द्वारा जो खोया (मावा) का नमूना जांच हेतु लिया था वह मैंने सरस ताजा दूध से बनाया था। जो जांच रिपोर्ट के अनुसार सब स्टेण्डर्ड पाया गया है। मैंने इसमें मेरी तरफ से कोई नहीं मिलाया है। अब मैंने सरस गोल्ड दूध काम में लेना शुरू कर दिया है। भूलवश हुई गलती के लिये मैं क्षमा प्रार्थी हूँ, भविष्य में इसका ध्यान रखूंगा। मैं एक छोटा दुकानदार हूँ तथा लोन लेकर मेरा काम शुरू किया है। कृपया कम जुर्माना करते हुए इस प्रकरण को खत्म करावे।

(3) प्रकरण में प्रतिवादी पूराराम द्वारा उक्तानुसार गलती/जुर्म स्वीकार कर लिये जाने से दिनांक 04.9.2019 को ही आवेदक खाद्य सुरक्षा अधिकारी एवं प्रतिवादी की बहस सुनी गई। आवेदक खाद्य सुरक्षा अधिकारी ने बहस के दौरान परिवाद में अंकित तथ्यों की ओर ध्यान आकर्षित करते हुए यह व्यक्त किया कि प्रतिवादी अभियुक्त ने अमानक खाद्य पदार्थ खोया (मावा) का विक्रय करके उक्त अधिनियम की धारा 26 की उपधारा 2 (ii) का उल्लंघन किया है जो धारा- 51 के तहत जुर्माना योग्य अपराध होने से अभियुक्त पर जुर्माना किया जावे। जबकि प्रतिवादी पूराराम ने जवाब में अंकित तथ्यों की ओर ध्यान आकर्षित करते हुए कम जुर्माना आरोपित करने का अनुरोध किया।

(4) प्रकरण में सुनी गई बहस पर मनन किया एवं न्याय निर्णयन आवेदन तथा न्यायालय पत्रावली पर उपलब्ध दस्तावेजी साक्ष्यों का गंभीरतापूर्वक अध्ययन एवं अवलोकन किया तो यह पाया कि आवेदक श्री विनोद कुमार शर्मा, खाद्य सुरक्षा अधिकारी दिनांक 24.5.2019 को समय 2.15 पी.एम. पर खाद्य पदार्थों के निरीक्षण हेतु फर्म आशापुरा स्वीट एण्ड नमकीन, दूरभाष केन्द्र के पास, गली नं. 7, सुभाषनगर, शिवगंज, जिला- सिरौही पर गये। उक्त फर्म आशापुरा स्वीट एण्ड नमकीन, दूरभाष केन्द्र के पास, गली नं. 7, सुभाषनगर, शिवगंज, जिला- सिरौही में खाद्य कारोबारकर्ता एवं मालिक की हैसियत से पूराराम पुत्र श्री भभूताराम, जाति- कुम्हार, निवासी- गडरिया कॉलोनी, पोसालिया, तहसील- शिवगंज, जिला- सिरौही उपस्थित मिले, जो आम जनता के उपयोग हेतु खाद्य पदार्थ खोया (मावा) की मिठाईया बनाकर विक्रय करता है। आवेदक खाद्य सुरक्षा अधिकारी द्वारा उक्त फर्म आशापुरा स्वीट एण्ड नमकीन के निरीक्षण के दौरान आम जनता के उपयोग में आने वाले खाद्य पदार्थ खोया (मावा) के

.....पेज चार पर



प्रति. जिला खाद्य निरीक्षक
सिरौही-307001,

अमानक होने का शक होने पर आवेदक खाद्य सुरक्षा अधिकारी ने खाद्य सुरक्षा एवं मानक अधिनियम, 2006 के तहत जांच हेतु नमूना क्रय करने की सूचना उपस्थित गवाह श्री अचलाराम पुत्र श्री वरदाराम, छावनी, शिवगंज एवं श्री विशाल सिंह, वार्ड बाँय, कार्यालय मुख्य चिकित्सा एवं स्वास्थ्य अधिकारी, सिरोही के समक्ष खाद्य कारोबारकर्ता व विक्रेता पूराराम को प्रपत्र संख्या 5ए में लिखित में दी व रसीद प्राप्त की। उक्त फर्म आशापुरा स्वीट एण्ड नमकीन के गोदाम के अन्दर डीप फ्रिज में 6 कंटेनरों में खाद्य पदार्थ खोया (मावा) (प्रत्येक कंटेनर में लगभग 18 किलोग्राम) रखा हुआ था, जिसमें आवेदक खाद्य सुरक्षा अधिकारी ने एक कंटेनर को डिप फ्रिज में से बाहर निकालकर खोया (मावा) को कौचे से अच्छी तरह हिला मिलाकर एक रुप किया व इस एक रुप किये हुये खोया (मावा) में से एक किलोग्राम खोया (मावा) को एक साफ सूखे, खाली भिगोने में खरीदा एवं उसकी कीमत राशि रुपये 200/- (अक्षरे रुपये दो सौ मात्र) विक्रेता एवं खाद्य कारोबारकर्ता पूराराम को नकद अदा कर रसीद बिल प्राप्त किया। प्रपत्र संख्या 5ए व नमूना खरीद बिल मूल ही न्यायालय पत्रावली पर उपलब्ध है जिन पर विक्रेता/खाद्य कारोबारकर्ता पूराराम एवं उक्त गवाहों तथा आवेदक श्री विनोद कुमार शर्मा, खाद्य सुरक्षा अधिकारी के हस्ताक्षर किये हुये हैं। तत्पश्चात् आवेदक खाद्य सुरक्षा अधिकारी ने खाद्य कारोबारकर्ता एवं गवाहों को चार साफ सूखे एवं खाली प्लास्टिक के जार दिखाकर खरीद शुदा खोया (मावा) को चारों साफ सूखी, खाली जारों में बराबर-बराबर मात्रा में भरा व जारों के ढक्कन को एयरटाइट बंद किया। आवेदक खाद्य सुरक्षा अधिकारी ने मौके पर लेबल तैयार कर लेबलों पर अभिहित अधिकारी एवं मुख्य चिकित्सा एवं स्वास्थ्य अधिकारी, सिरोही के कोड एवं क्रमांक S-945, दिनांक, खाद्य पदार्थ का नाम, नमूना लेने का स्थान आदि अंकित कर प्रत्येक लेबल पर विक्रेता पूराराम एवं उक्त गवाहों के हस्ताक्षर कराये तथा स्वयं आवेदक खाद्य सुरक्षा अधिकारी ने हस्ताक्षर किये। चारों नमूना भागों पर एक-एक लेबल गोंद से चिपकाया और चारों नमूना भागों को अलग अलग कागज में लपेट कर प्रत्येक नमूना भाग पर अभिहित अधिकारी एवं मुख्य चिकित्सा एवं स्वास्थ्य अधिकारी सिरोही की हस्ताक्षरयुक्त पेपर स्लिप S-945 को नियमानुसार गोंद से चिपकया व प्रत्येक नमूना भाग को धागे से बांध कर सील चपड़ी किया। प्रत्येक नमूना भाग पर विक्रेता पूराराम व उक्त गवाहों के हस्ताक्षर कराये और आवेदक खाद्य सुरक्षा अधिकारी ने हस्ताक्षर किये। तत्पश्चात् उक्त चारों नमूना भागों को आवेदक खाद्य सुरक्षा अधिकारी ने अपने कब्जे/जापते में लिया व मौके पर मौका फर्द तैयार की। मौका फर्द रिपोर्ट पर खाद्य कारोबारकर्ता पूराराम व उक्त गवाहों तथा आवेदक खाद्य सुरक्षा अधिकारी के हस्ताक्षर किये हुये हैं। आवेदक श्री विनोद कुमार शर्मा, खाद्य सुरक्षा अधिकारी द्वारा आवेदन पत्र के साथ प्रस्तुत मूल दस्तावेज फार्म नम्बर 5ए, खाद्य पदार्थ क्रय का बिल, रसीद एवं मौका फर्द आदि दस्तावेजों से यह तथ्य स्पष्ट है कि प्रकरण में आवेदक खाद्य सुरक्षा अधिकारी ने खाद्य सुरक्षा एवं मानक अधिनियम, 2006 के तहत फर्म आशापुरा स्वीट एण्ड नमकीन, दूरभाष केन्द्र के सामने, गली नं.7, सुभाषनगर, शिवगंज, जिला- सिरोही में खाद्य कारोबारकर्ता पूराराम से खाद्य पदार्थ खोया (मावा) को नमूना जांच हेतु क्रय करने की कार्यवाही विधिवत की है। तत्पश्चात् आवेदक खाद्य सुरक्षा अधिकारी ने कार्यालय पहुँचकर फार्म

.....पेज पांच पर



प्रति. जिला. अधिकारी
सिरोही-307001.

नम्बर-6 की 8 प्रतिमा तैयार की एवं उस पर नमूने को सीलड करते समय काम में ली गई सील की छाप अंकित की, नमूना के चारों भागों के साथ फार्म नम्बर-6 की एक एक प्रति लगाकर चारों नमूना भागों प्रत्येक को अलग अलग आउटर कवर में बंद किया व धागे से बांधकर सील चपड़ी किया। फार्म नम्बर 6 की दो-दो प्रतिमां अलग से दो लिफाफों में रखकर लिफाफों को सिल चपड़ी से सिलड किया। आवेदक खाद्य सुरक्षा अधिकारी ने दिनांक 27.5.2019 को नमूने का एक भाग एवं फार्म नम्बर-6 का एक सील बन्द लिफावा श्री महेन्द्र कुमार, सफाई कर्मचारी, कार्यालय मुख्य चिकित्सा एवं स्वास्थ्य अधिकारी, सिरौही के द्वारा खाद्य विश्लेषक, जोधपुर को वास्ते जांच जमा कराकर रसीद प्राप्त की गई जो पत्रावली पर उपलब्ध है एवं उस पर खाद्य विश्लेषक, जोधपुर की नमूना प्राप्ति की रसीद अंकित है। साथ ही, आवेदक खाद्य सुरक्षा अधिकारी ने दिनांक 24.5.2019 को नमूने के द्वितीय, तृतीय व चतुर्थ भाग मय फार्म नम्बर-6 का सील बन्द लिफाफा अभिहित अधिकारी एवं मुख्य चिकित्सा एवं स्वास्थ्य अधिकारी, सिरौही को जमा करवाकर रसीद प्राप्त की। प्रकरण में उक्त खाद्य पदार्थ पनीर का नमूना संख्या S-946 की खाद्य विश्लेषक, जोधपुर द्वारा प्रस्तुत विश्लेषण जांच रिपोर्ट क्रमांक:L.S./427/Act/2019/473 दिनांक 04.6.2019 के अनुसार आवेदक श्री विनोद कुमार शर्मा, खाद्य सुरक्षा अधिकारी द्वारा फर्म आशापुरा स्वीट एण्ड नमकीन, दूरभाष केन्द्र के पास, गली नं. 7 सुभाषनगर, शिवगंज, जिला- सिरौही में खाद्य कारोबारकर्ता पूराराम से वास्ते नमूना जांच क्रय किया गया खाद्य पदार्थ खोया (मावा) का नमूना अमानक (Sub-standard) होना पाया गया है। इस प्रकार, प्रकरण में यह तथ्य स्पष्ट है कि प्रतिवादी पूराराम ने अमानक खाद्य पदार्थ खोया (मावा) का विक्रय करके खाद्य सुरक्षा एवं मानक अधिनियम 2006 की धारा 26 की उपधारा- 2(ii) का उल्लंघन है जो उक्त अधिनियम की धारा 51 के तहत जुर्माने योग्य अपराध है।

अतः खाद्य सुरक्षा एवं मानक अधिनियम 2006 की धारा 68 की उपधारा (1) के तहत राज्य सरकार की अधिसूचना क्रमांक प.1(2)कार्मिक/क-4/08 दिनांक 05.4.2012 के द्वारा प्रदत्त शक्तियों का प्रयोग करते हुए खाद्य सुरक्षा एवं मानक अधिनियम 2006 की धारा- 51 के तहत प्रतिवादी अभियुक्त पूराराम पुत्र श्री भभूताराम, जाति- कुम्हार, निवासी- गडरिया कॉलोनी, पोसालिया, तहसील- शिवगंज, जिला- सिरौही, मालिक एवं खाद्य कारोबारकर्ता, फर्म आशापुरा स्वीट एण्ड नमकीन, दूरभाष केन्द्र के पास, गली नं. 7 सुभाषनगर, शिवगंज, जिला- सिरौही पर राशि रुपये 11,000/- (अक्षरे रुपये ग्यारह हजार मात्र) का जुर्माना आरोपित किया जाता है। प्रतिवादी पूराराम पुत्र श्री भभूताराम, जाति- कुम्हार, निवासी- गडरिया कॉलोनी, पोसालिया, तहसील- शिवगंज, जिला- सिरौही को आदेशित किया जाता है कि वह उक्तानुसार जुर्माना राशि का राष्ट्रीयकृत बैंक से न्याय निर्णयन अधिकारी एवं अतिरिक्त जिला मजिस्ट्रेट, सिरौही के पक्ष में Crossed Demand Draft जिसका भुगतान सिरौही शहर में प्राप्त किया जा सके बनवाकर न्याय निर्णय अधिकारी एवं अति० जिला मजिस्ट्रेट, सिरौही के कार्यालय में 30 दिन के भीतर जमा करवाये। निर्णय सुनाया गया।



(मुकेश चौधरी)

न्याय निर्णयन अधिकारी एवं
अति० जिला मजिस्ट्रेट, सिरौही